

“పారాటపీర్వం” - “లోకో క్షయేణ పారాయణం”

(కార్తిక కృష్ణ నవమీ)

148

(09.12.2020 బుధవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకత్రింశాధ్యాయాంతర్గత-శ్లోకపారాయణం శ్రీశివస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీయోగోపాఖ్యానమ్

అథ విరాటపర్వణి ఏక త్రింశోఽధ్యాయః

తతో జవేన మహతా గోపః పురమథావ్రజత్ ।
స దృష్ట్వా మత్యరాజం చ రథాత్ ప్రస్కన్ద్య కుణ్డలీ ॥
శూరైః పరివృతం యోధైః కుణ్డలాఙ్గదధారిభిః ।
సంవృతం మన్త్రిభిః సార్థం పాణ్డవైశ్చ మహాత్మభిః ॥
తం సభాయాం మహారాజమాసీనం రాష్ట్రవర్ధనమ్ ।
సోఽబ్రవీదుపసఙ్గమ్య విరాటం ప్రణతస్తదా ॥

గోపాల ఉవాచ

అస్మాన్యధి వినిర్జిత్య పరిభూయ సబాన్ధవాన్ ।
గవాం శతసహస్రాణి త్రిగర్తాః కాలయన్తి తే ॥
తాన్ పరీప్సస్వ రాజేన్ద్ర మా నేశుః పశవస్తవ ॥

వైశమ్పాయన ఉవాచ

తచ్ఛ్రుత్వా నృపతిః సేనాం మత్స్యానాం సమయోజయత్ ।
రథనాగాశ్వకలిలాం పత్తిధ్వజసమాకులామ్ ।
రాజానో రాజపుత్రాశ్చ తనుత్రాణ్యథ భేజిరే ॥
భానుమన్తి విచిత్రాణి శూరసేవ్యాని భాగశః ।
సవజ్రాయసగర్భం తు కవచం తత్ర కాఙ్కనమ్ ॥
విరాటస్య ప్రియో భ్రాతా శతానీకోఽభ్యహారయత్ ।
సర్వపారసవం వర్మ కల్యాణపటలం దృఢమ్ ॥
శతానీకాదవరజో మదిరాక్షోఽభ్యహారయత్ ।
శతసూర్యం శతావర్తం శతబిన్దు శతాక్షిమత్ ॥
అభేద్యకల్పం మత్స్యానాం రాజా కవచమాహరత్ ।
ఉత్సేధే యస్య పద్మాని శతం సౌగన్ధికాని చ ॥
సువర్ణపుష్టం సూర్యాభం సూర్యదత్తోఽభ్యహారయత్ ।
దృఢమాయసగర్భం చ శ్వేతం వర్మ శతాక్షిమత్ ॥
విరాటస్య సుతో జ్యేష్ఠో వీరః శఙ్ఖోఽభ్యహారయత్ ।
శతశశ్చ తనుత్రాణి యథాస్వం తే మహారథాః ॥
యోత్యమానా అనహ్యన్త దేవరూపాః ప్రహారిణః ।





సూపస్కరేషు శుభ్రేషు మహాత్పు చ మహారథాః ॥
 పృథక్కాఞ్చనసన్నాహోన్ రథేష్వశ్వానయోజయన్ ।
 సూర్యచన్ద్రప్రతీకాశే రథే దివ్యే హిరణ్మయే ॥
 మహానుభావో మత్స్యస్య ధ్వజ ఉచ్చిశ్రియే తదా ।
 అథాన్యాన్వివిధాకారాన్ష్వజాన్ హేమపరిష్కృతాన్ ॥
 యథాస్యం క్షత్రియాః శూరా రథేషు సమయోజయన్ ।



అథ శ్రీశివస్కాంతమ్

శ్రీకృష్ణ ఉవాచ ।

నమోస్తు తే శాశ్వత సర్వయోనే బ్రహ్మాధిపం త్వామృషయో వదంతి ।
 తపశ్చ సత్వం చ రజస్తమశ్చ త్వామేవ సత్వం చ వదంతి సంతః ॥

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।
 ధాతా త్వస్త్వా విధాతా చ త్వం ప్రభుః సర్వతోముఖః ॥
 త్వత్తో జాతాని భూతాని స్థావరాణి చరాణి చ ।
 త్వయా సృష్టమిదం కృత్స్నం త్రైలోక్యం సచరాచరమ్ ॥
 యానీంద్రియాణీహ మనశ్చ కృత్స్నం
 యే వాయవః సప్త తథైవ చాగ్నయః ॥

యే దేవసంస్థాస్తవ దేవతాశ్చ
 తస్మాత్పరం త్వామృషయో వదంతి ॥

వేదాశ్చ యజ్ఞాః సోమశ్చ దక్షిణా పావకో హవిః ।
 యజ్ఞోపగం చ యత్కించిద్భగవాన్స్తదసంశయమ్ ॥

ఇష్టం దత్తమధీతం చ వ్రతాని నియమాశ్చ యే ।
 ప్రీః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥

కామః క్రోధో భయం లోభో మదః స్తంభోఽథ మత్సరః ।
 ఆధయో వ్యాధయశ్చైవ భగవన్స్తనవస్తవ ॥



కృతిర్వికారః ప్రణయః ప్రధానం బీజమవ్యయమ్ ।
 మనసః పరమా యోనిః ప్రభావశ్చాపి శాశ్వతః ॥
 అవ్యక్తః పావనోఽచింత్యః సహస్రాంశుర్హిరణ్మయః ।
 ఆదిర్గణానాం సర్వేషాం భవాన్వై జీవితాశ్రయః ॥
 మహానాత్మా మతిర్బ్రహ్మా విశ్వః శంభుః స్వయంభువః ।
 బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్బ్రతిః స్మృతిః ॥
 పర్యాయవాచకైః శబ్దైర్మహానాత్మా విభావ్యతే ।
 త్వాం బుద్ధ్యా బ్రాహ్మణో వేదాత్ప్రమోహం వినియచ్ఛతి ॥
 హృదయం సర్వభూతానాం క్షేత్రజ్ఞస్త్వమృషిస్తుతః ।
 సర్వతః పాణిపాదస్త్యం సర్వతోఽక్షిశిరోముఖః ॥
 సర్వతః శ్రుతిమాల్లోకే సర్వమావృత్య తిష్ఠసి ।
 ఫలం త్వమసి తిగ్మాంశోర్నిమేషాదిషు కర్మసు ॥
 త్వం వై ప్రభార్చిః పురుషః సర్వస్య హృది సంశ్రితః ।
 అణిమా మహిమా ప్రాప్తిరీశానో జ్యోతిరవ్యయః ॥
 త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।
 ధ్యానినో నిత్యయోగాశ్చ సత్యసత్త్వా జితేంద్రియాః ॥
 యస్త్వాం ధ్రువం వేదయతే గుహాశయం
 ప్రభుం పురాణం పురుషం చ విగ్రహమ్ ।
 హిరణ్మయం బుద్ధిమతాం పరాం గతిం
 స బుద్ధిమాన్బుద్ధిమతీత్య తిష్ఠతి ॥
 విదిత్వా సప్త సూక్ష్మాణి షడంగం త్వాం చ మూర్తితః ।
 ప్రధానవిధియోగస్థస్త్వామేవ విశతే బుధః ॥

॥ఇతి శ్రీమన్మహాభారతే అనుశాసనపర్వణి శ్రీశివస్తోత్రం సంపూర్ణమ్ ॥



అథ నవగ్రహాస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥